

मीडिया को आर्थिक तथा सामाजिक उत्तरदायित्व में बैलेन्स रखने की आवश्यकता-वैदिक
दिल्ली, 22 मार्च। ब्रह्माकुमारीज संस्था हरीनगर, दिल्ली के मीडिया प्रभाग तथा सोसायटी आफ मीडिया इनिशियेटिव फार वैल्यूज के सहयोग से दिल्ली के चेम्सफोर्ड क्लब में 'बेहतर समाज के लिए मूल्य आधारित मीडिया' विषय पर एक मीडिया संगोष्ठी का आयोजन किया गया।

संगोष्ठी में आये प्रिन्ट तथा इलेक्ट्रॉनिक मीडियाकर्मियों को सम्बोधित करते हुए वरिष्ठ पत्रकार तथा साहित्यकार वेद प्रताप वैदिक ने कहा कि आज के वर्तमान समय में मीडिया में नैतिक स्तर को तथा मूल्यों की बहुत गिरावट है। मीडिया में आर्थिक तथा सामाजिक उत्तरदायित्व के बैलेन्स की आवश्यकता है। प्रजातंत्र का एक महत्वपूर्ण आधार मीडिया है अतः मीडिया जगत में नैतिक गिरावट देश की प्रशासन पद्धति को हिला सकती है। आगे उन्होंने कहा कि देश के नागरिकों को मीडिया के लोगों को सरकारी कर्मचारियों को तथा साधारण जन समुदाय को मीडिया को चलाने में ऊंचे स्तर नैतिक आधार अपनाने का आह्वान किया।

आगे उन्होंने कहा कि पत्रकारिता में राष्ट्र निर्माण एवं नीति निर्माण की भूमिका होनी चाहिए परन्तु वर्तमान समय पत्रकारों में साहस का अभाव दिखायी दे रहा है। सम्पादक योग्यतापूर्ण, चरित्रवान, श्रेष्ठतम, श्रेष्ठ सामग्री और विषय वस्तु में पकड़ रखने वाले विद्वानों का ही प्रकाशन होना चाहिए।

प्रो. कमल दीक्षित ने कहा कि मीडिया एक उद्योग तथा व्यवसाय को तरह आबे बढ़ रहा है। उन्होंने कहा कि मीडिया में मूल्यों को अपनाना है। भारतीय इन्स्टीट्यूट आफ मास कम्यूनिकेशन, दिल्ली के विभागाध्यक्ष, प्रो. प्रदीप माथुर ने कहा कि मीडिया के आर्थिक तथा सामाजिक पहलुओं को देखते हुए मानवीय दृष्टिकोण को अपनाना है तथा इसे बढ़ावा देना है। दिल्ली पत्रकार यूनियन के अध्यक्ष, डा. एन. के त्रिखा ने कहा कि मीडिया मूल्यों को अपने सच्चे दिल से अपनाये ताकि समाज के अन्दर इनका प्रचार-प्रसार हो और हमारा समाज बेहतर बने। सेन्टर फार मीडिया स्टडीज दिल्ली के डा. एन. भास्कर राव, ने कहा कि शैक्षणिक संस्थानों में मूल्यों को स्थान दिया जाए। पत्रकारिता संस्थानों में मूल्यों का पाठयक्रम सम्मिलित किया जाए।

अपने स्वागत भाषण में प्यूरीटी मैगेजिन के सम्पादक ब्र. कु. बृजमोहन ने कहा कि समाज को बेहतर बनाने के लिए मीडिया के लोगों को आध्यात्मिक ज्ञान और राजयोग के अभ्यास पर बल दिया। इसके अतिरिक्त माउण्ट आबू से आये ब्र. कु. शान्तनु, दिल्ली हरीनगर सेवाकेन्द्र की प्रभारी ब्र. कु. शुक्ला, ब्र. कु. प्रकाश बहन ने भी अपने-अपने विचार व्यक्त किये। कार्यक्रम का संचालन ब्र. कु. सुशान्त ने किया।